

06 03 2026

பிரசார் பாரதி
அகில இந்திய வானொலி, சென்னை-4
FRIDAY 7.15 PM

ஆகாஷ்வாணி
தலைப்புச் செய்திகள்

1. மத்திய பட்ஜெட்டில் வேளாண் துறைக்கு கூடுதல் முக்கியத்துவம் அளிக்கப்பட்டுள்ளதாக பிரதமர் திரு நரேந்திர மோடி கூறியுள்ளார்.
2. பாதுகாப்பு தளவாடங்கள் ஏற்றுமதி அடுத்த மாதத்திற்குள் 29 ஆயிரம் கோடி ரூபாயை எட்டும் என்று மத்திய அரசு தெரிவித்துள்ளது.
3. ரயில்வேயின் சரக்கு வருவாய் நடப்பு நிதியாண்டில் இதுவரை ஒரு லட்சத்து 61 ஆயிரம் கோடி ரூபாயை எட்டியுள்ளது.
4. பூட்டான், மொரிஷியஸ் உடனான நல்லுறவு மேலும் வலுப்படுத்தப்படும் என்று இந்தியா கூறியுள்ளது.
5. ஆஸ்திரேலியாவுக்கு எதிரான மகளிர் டெஸ்ட் கிரிக்கெட் போட்டியில் இந்தியா முதல் இன்னிங்சில் 198 ரன்னுக்கு ஆட்டமிழந்தது.

- இனி விரிவான செய்திகள் -

<<<<<<>>>>>

மத்திய பட்ஜெட்டில் வேளாண் துறைக்கு கூடுதல் முக்கியத்துவம் அளிக்கப்பட்டுள்ளதாக பிரதமர் திரு நரேந்திர மோடி கூறியுள்ளார்.

இதுதொடர்பான இடைய கருத்தரங்கில் உரையாற்றுகையில் அவர் இவ்வாறு கூறினார்.

வேளாண் துறைக்காக மத்திய அரசு நிறைவேற்றிவரும் திட்டங்களையும் அவர் பட்டியலிட்டார்.

விவசாயிகளின் பொருளாதார பாதுகாப்பை உறுதி செய்வதற்கான நடவடிக்கைகளும் மேற்கொள்ளப்பட்டிருப்பதாக அவர் கூறினார்.

வேளாண் பொருட்களின் ஏற்றுமதியை அதிகரிக்கவும் முக்கியத்துவம் கொடுக்கப்பட்டிருப்பதாக அவர் தெரிவித்தார்.

இந்த துறையில் தொழில்நுட்பம் கூடுதலாக பயன்படுத்தப்பட வேண்டியதன் அவசியத்தையும் திரு நரேந்திர மோடி வலியுறுத்தினார்.

<<<<<<>>>>>

பாதுகாப்புப்படைகளை நவீனப்படுத்துவதற்கு மத்திய அரசு கூடுதல் முக்கியத்துவம் அளித்துள்ளதாக பாதுகாப்புத்துறை அமைச்சர் திரு ராஜ்நாத் சிங் கூறியுள்ளார்.

கொல்கத்தாவில் நிகழ்ச்சி ஒன்றில் பேசிய அவர், பாதுகாப்பு தளவாடங்கள் ஏற்றுமதி அடுத்த மாத்திற்குள் 29 ஆயிரம் கோடி ரூபாயை எட்டும் என்று தெரிவித்தார்.

உள்நாட்டு பாதுகாப்பு தளவாடங்கள் உற்பத்திக்கு மத்திய அரசு தொடர்ந்து ஊக்கம் அளித்து வருவதாக அவர் கூறினார்.

ஆபரேஷன் சிந்தூர் வெற்றியில் உள்நாட்டு பாதுகாப்பு தளவாடங்கள் முக்கிய பங்கு வகித்தகவும் திரு ராஜ்நாத் சிங் தெரிவித்தார்.

<<<<<<>>>>>

நக்சலைட் பிரச்சினைக்கு இம்மாத இறுதிக்குள் முற்றுப்புள்ளி வைக்கப்படும் என்று மத்திய உள்துறை அமைச்சர் திரு அமித் ஷா கூறியுள்ளார்.

இன்று கட்டாக்கில் மத்திய தொழிலக பாதுகாப்புப் படையின் நிறுவன தின நிகழ்ச்சியில் கலந்துகொண்டு அவர் உரையாற்றினார்.

நக்சலைட்டுகளை ஒழிப்பதற்காக மத்திய அரசு உறுதியான நடவடிக்கைகளை மேற்கொண்டு வருவதை திரு அமித் ஷா சுட்டிக்காட்டினார்.

<<<<<<>>>>>

கல்வித்துறையில் ஒருங்கிடைந்த சீர்திருத்த நடவடிக்கைகளை மத்திய அரசு மேற்கொண்டு வருவதாக தொழில் மற்றும் வர்த்தகத்துறை அமைச்சர் திரு பியூஷ் கோயல் கூறியுள்ளார்.

புதுதில்லியில் பல்கலைக்கழகங்களின் துடை வேந்தர்கள் கலந்துகொண்ட மாநாட்டில் கலந்துகொண்டு அவர் உரையாற்றினார்.

மத்தியில் பிஜேபி தலைமையிலான அரசு பொறுப்பேற்ற பின்னர் கல்வித்துறையின் வளர்ச்சிக்காக மேற்கொண்ட சீர்திருத்த நடவடிக்கைகளை அவர் பட்டியலிட்டார்.

தேசிய கல்விக்கொள்கையையும் மத்திய அரசு அறிமுகப்படுத்தியதை அவர் சுட்டிக்காட்டினார்.

நாட்டின் ஏற்றுமதி வருவாயில் முக்கிய பங்கு வகிப்பதற்கான வாய்ப்பு கல்வித்துறைக்கு உள்ளதாகவும் திரு பியூஷ் கோயல் தெரிவித்தார்.

<<<<<<>>>>>>

விவசாயிகளின் நலனை கருத்தில்கொண்டு தென்னை ஊக்குவிப்புத் திட்டம் செயல்படுத்தப்பட உள்ளதாக மத்திய வேளாண் அமைச்சர் திரு சிவ்ராஜ் சிங் செளகான் கூறியுள்ளார்.

சமூக வலைதளத்தில் இதனை தெரிவித்துள்ள அவர், இதுதொடர்பாக சென்னை ஐ ஐ டி வளாகத்தில் நாளை விவசாயிகளுடன் தாம் கலந்துரையாட உள்ளதாக கூறியுள்ளார்.

தென்னை ஊக்குவிப்புத் திட்டம் விவசாயிகளுக்கு பெரிய அளவில் பலன் அளிக்கும் என்றும் திரு சிவ்ராஜ் சிங் செளகான் தெரிவித்துள்ளார்.

<<<<<<>>>>>>

சுற்றுச்சூழல் பாதுகாப்பில் மத்திய அரசு உறுதியுடன் உள்ளதாக அத்துறைக்கான இடைமயமைச்சர் திரு கீர்த்தி வர்தன் சிங் தெரிவித்துள்ளார்.

இன்று புதுதில்லியில் இதுதொடர்பான பிரதிநிதிகள் நிலையிலான பேச்சுக்களில் பங்கேற்ற பின்னர் வெளியிட்டுள்ள சமூக வலைதள பதிவில் அவர் இவ்வாறு கூறியுள்ளார்.

பருவநிலை பாதிப்புகளை தடுப்பதற்கான ஒப்பந்தங்களில் இந்தியா உறுதியுடன் உள்ளதாகவும் திரு கீர்த்தி வர்தன் சிங் அதில் குறிப்பிட்டுள்ளார்.

<<<<<<>>>>>>

ரயில்வேயின் சரக்கு வருவாய் நடப்பு நிதியாண்டில் இதுவரை ஒரு லட்சத்து 61 ஆயிரம் கோடி ரூபாயை எட்டியுள்ளதாக மத்திய அரசு கூறியுள்ளது.

கடந்த மாதம் மட்டும் சரக்கு வருவாய் 14 ஆயிரத்து 571 கோடி ரூபாயாக உள்ளதாக ரயில்வேயின் செய்திக்குறிப்பு தெரிவிக்கிறது.

சரக்குகளை கையாளும் திறனும் நான்கு சதவீதம் அதிகரித்துள்ளதாக அதில் குறிப்பிடப்பட்டுள்ளது.

<<<<<<>>>>>>

பூட்டான் மற்றும் மொரிஷியஸ் உடனான நல்லுறவு மேலும் வலுப்படுத்தப்படும் என்று வெளியுறவுத்துறை அமைச்சர் திரு ஜெய்சங்கர் கூறியுள்ளார்.

புதுதில்லியில் பூட்டான் மற்றும் மொரிஷியஸ் வெளியுறவு அமைச்சர்களுடன் நடத்திய பேச்சுக்களுக்கு பின்னர் வெளியிட்டுள்ள சமூக வலைதள பதிவில் அவர் இவ்வாறு கூறியுள்ளார்.

பாதுகாப்புத்துறைக்கான ஒத்துழைப்பை வலுப்படுத்த இந்த பேச்சுக்களின்போது தீர்மானிக்கப்பட்டதாக திரு ஜெய்சங்கர் அதில் குறிப்பிட்டுள்ளார்.

<<<<<<>>>>>>

தமிழக சட்டப்பேரவைத் தேர்தல் பணியில் ஈடுபடும் அலுவலர்களுக்கான பயிற்சி வகுப்பு இன்று சென்னையில் நடைபெற்றது.

மாநில அளவில் நடைபெற்ற இந்த பயிற்சி வகுப்பில், தேர்தல் நடத்தும் அலுவலர்கள் மற்றும் தகவல் தொழில்நுட்ப உதவி பணியாளர்கள் பங்கேற்றனர்.

தேர்தல் தொடர்பான பல்வேறு அம்சங்கள் குறித்து இவர்களுக்கு பயிற்சி அளிக்கப்பட்டதாக தேர்தல் ஆணை யத்தின் செய்திக்குறிப்பு தெரிவிக்கிறது.

<<<<<<>>>>>>

குஜராத் துறை முதலமைச்சர் திரு ஹர்ஷ் Sanghvi தலைமையில் வதோதரா மாவட்ட திட்ட வாரியத்தின் கூட்டம் இன்று நடைபெற்றது.

இதில் 16 கோடி ரூபாய் மதிப்பிலான திட்டங்களுக்கு ஒப்புதல் அளிக்கப்பட்டதாக அம்மாநில அரசின் செய்திக்குறிப்பு தெரிவிக்கிறது.

<<<<<<>>>>>>

பஞ்சாபில் தேர்தல் வாக்குறுதிகளை நிறைவேற்ற ஆம் ஆத்மி அரசு தவறிவிட்டதாக கூறி காங்கிரஸ் கட்சியினர் இன்று ஆர்ப்பாட்டத்தில் ஈடுபட்டனர்.

சட்டப்பேரவையை நோக்கி பேரணியாக சென்ற காங்கிரஸ் கட்சியினரை காவல்துறையினர் தடுத்து நிறுத்தினர்.

இதனைத்தொடர்ந்து, அப்பகுதியில் அரசுக்கு எதிராக முழக்கமிட்டு அவர்கள் ஆர்ப்பாட்டத்தில் ஈடுபட்டனர்.

<<<<<<>>>>>>

சட்டமன்றத்தில் இன்று நேரிட்ட சாலை விபத்தில் ஐந்து பேர் உயிரிழந்தனர். 20 பேர் காயமடைந்தனர்.

ஜார்கண்டிலிருந்து, Kunkuri நோக்கி சென்று கொண்டிருந்து பேருந்து Godaamba கிராம அருகே நிலைதடுமாறி விபத்துக்குள்ளானதாக அம்மாநில காவல்துறையினர் தெரிவித்தனர்.

<<<<<<>>>>>>

திரிபுரா சட்டப்பேரவையின் பட்ஜெட் கூட்டத்தொடர் வரும் 13-ஆம் தேதி தொடங்கி, 25-ஆம் தேதிவரை நடைபெறும் என்று அறிவிக்கப்பட்டுள்ளது.

வரும் நிதியாண்டிற்கான நிதிநிலை அறிக்கை 16-ஆம் தேதி தாக்கல் செய்யப்படும் என்று அம்மாநில அமைச்சர் திரு ரதன்லால் நாத் செய்தியாளர்களிடம் தெரிவித்தார்.

இந்த கூட்டத்தொடரில் பல்வேறு முக்கிய மசோதாக்களை தாக்கல் செய்ய அரசு திட்டமிட்டுள்ளதாகவும் அமைச்சர் கூறினார்.

<<<<<<>>>>>>

மிசோரமின் ஊரக உள்ளாட்சி அமைப்புகளுக்கு 14 கோடியே 80 லட்சம் ரூபாயை மத்திய அரசு விடுவித்துள்ளது.

15-ஆவது நிதி ஆயத்தின் பரிந்துரையை ஏற்று இந்த தொகை விடுவிக்கப்பட்டுள்ளதாக நிதியமைச்சகத்தின் செய்திக்குறிப்பு தெரிவிக்கிறது.

இதன்மூலம், 816 கிராம குழுமங்கள் பயனடையும் என்று அதில் குறிப்பிடப்பட்டுள்ளது.

<<<<<<>>>>>>

உத்தரப்பிரதேசத்தில் கடந்த ஒன்பது ஆண்டுகளாக சீர்திருத்த நடவடிக்கைகள் தொடர்ந்து மேற்கொள்ளப்பட்டு வருவதாக அம்மாநில முதலமைச்சர் திரு யோகி ஆதித்யநாத் கூறியுள்ளார்.

லக்னோவில் நிகழ்ச்சி ஒன்றில் பேசிய அவர், இதன் காரணமாக, உத்தரப்பிரதேசம் விரைவான வளர்ச்சியை கண்டு வருவதாக கூறினார்.

மாநிலத்தில் சட்டம் - ஒழுங்கு முறையாக பராமரிக்கப்படுவதால் முதலீடுகள் அதிகரித்துள்ளதாக திரு யோகி ஆதித்யநாத் தெரிவித்தார்.

<<<<<<>>>>>>

நேபாளத்தில் நடைபெற்ற பொதுத் தேர்தலில் பதிவான வாக்குகள் எண்ணும் பணி தொடர்ந்து நடைபெற்று வருகிறது.

மாலை நிலவரப்படி RSP 113 தொகுதிகளில் முன்னிலை பெற்றுள்ளது.

நேபாளி காங்கிரஸ் கட்சி 10 இடங்களில் மட்டுமே முன்னிலை வகிக்கிறது.

<<<<<<>>>>>>

விளையாட்டுச் செய்திகள்

இந்தியாவுக்கு எதிரான மகளிர் டெஸ்ட் கிரிக்கெட் போட்டியின் முதல் நாளான இன்று ஆட்ட நேர இறுதியில் ஆஸ்திரேலியா முதல் இன்னிங்சில் 3 விக்ெட் இழப்பிற்கு 96 ரன் எடுத்துள்ளது.

பெர்தில் நடைபெற்றுவரும் இப்போட்டியில் Ellyse Perry 43 ரன்னுடனும், Annabel Sutherland 20 ரன்னுடனும் களத்தில் உள்ளனர்.

முன்னதாக, இந்தியா முதல் இன்னிங்சில் 198 ரன்னுக்கு ஆட்டமிழந்தது.

அதிகபட்சமாக, Jemimah Rodrigues 52 ரன் எடுத்தார்.

சிங்கப்பூர் சர்வதேச பேட்மிண்டன் போட்டியில், இந்தியாவின் சித்தாந்த் குப்தா காலிறுதிக்கு முன்னேறியுள்ளார்.

ஆடவர் ஒற்றையர் பிரிவு காலிறுதிக்கு முந்தைய சுற்று ஆட்டத்தில் அவர், 18-21, 21-18, 21-9 என்ற செட் கண்க்கில், சிங்கப்பூரின் Jia Wei Joel Koh-வை வென்றார்.

மற்றொரு காலிறுதிக்கு முந்தைய சுற்று ஆட்டத்தில், *Kaushal Dharmamer-*
வெற்றிபெற்று காலிறுதிக்கு முன்னேறியுள்ளார்.

மகளிர் இரட்டையர் பிரிவில் *Likhita Srivastava – Sonali Singh* இடம், கலப்பு
இரட்டையர் பிரிவில் சாத்விக் ரெட்டி – ராதிகா சர்மா இடம் காலிறுதிக்கு
முன்னேறியுள்ளது.

உலகக்கோப்பை டுவென்டி – டுவென்டி கிரிக்கெட் போட்டியின் சிறந்த
ஆட்டக்காரருக்கான விருதுக்கு இந்தியாவின் *Sanju Samson* பெயரும்
பரிந்துரைக்கப்பட்டுள்ளது.

கேலோ இந்தியா பழங்குடியினர் விளையாட்டுப்போட்டிகள் சட்டிஸ்கரில் வரும் 25-
ஆம் தேதி தொடங்கி, அடுத்த மாதம் 6-ஆம் தேதிவரை நடைபெறும் என்று
அறிவிக்கப்பட்டுள்ளது.

<<<<<<END>>>>>